



ആഭ്യന്തരകാര്യ മന്ത്രാലയം

ക്രൈം ഇൻ ഇന്ത്യ-2016 സ്ഥിതിവിവരക്കണക്ക് പുറത്തു വിട്ടു

Posted On: 30 NOV 2017 5:52PM by PIB Thiruvananthpuram

നാഷണൽ ക്രൈം റെക്കോഡ്സ് ബ്യൂറോ തയ്യാറാക്കിയ ക്രൈം ഇൻ ഇന്ത്യ- 2016 സ്ഥിതിവിവരക്കണക്കുകൾ കേന്ദ്ര ആഭ്യന്തര മന്ത്രി ശ്രീ രാജ്നാഥ് സിങ്ങ് പുറത്തിറക്കി. 20 ലക്ഷത്തിലധികം ജനസംഖ്യയുള്ള 19 മെട്രോ നഗരങ്ങളിലെ കുറ്റകൃത്യങ്ങളുടെ വിവരങ്ങളും, മാരകമായ കുറ്റകൃത്യങ്ങളും, സ്ത്രീകളെക്കെതിരായ കുറ്റകൃത്യങ്ങളും, കുട്ടികളെക്കെതിരായ കുറ്റകൃത്യങ്ങളും, കുട്ടികളുടെ നടത്തിയ കുറ്റകൃത്യങ്ങളും, പട്ടികജാതി/പട്ടികവർഗ്ഗക്കാർക്കെതിരായ കുറ്റകൃത്യങ്ങളും, സാമ്പത്തിക കുറ്റകൃത്യങ്ങളും, സൈബർ കുറ്റകൃത്യങ്ങളും, മുതിർന്ന പൗരന്മാർക്ക് നേരെയുള്ള കുറ്റകൃത്യങ്ങളും, കേസുകളിൽ പോലീസും കോടതിയും നടത്തിയ തീർപ്പാക്കൽ എന്നിവയുടെ ഇനം തിരിച്ചുള്ള വിവരങ്ങളും പ്രത്യേക അധ്യായങ്ങളിലായി ഉള്പ്പെടുത്തിയിട്ടുണ്ട്. കാണാതായവരെക്കുറിച്ച വിവരങ്ങളും, പീടിച്ചെടുക്കപ്പെട്ട ആയുധങ്ങളും, വെടിക്കോപ്പുകളും, മയക്കുമരുന്നും എന്നിവയുടെ വിവരങ്ങളും, റെയിൽവേ സംരക്ഷണ സേന രജിസ്റ്റർ ചെയ്തതും തീർപ്പാക്കിയതുമായ കേസുകളും എന്നിവയും ക്രൈം ഇൻ ഇന്ത്യ- 2016 ല് ഉള്പ്പെടുത്തിയിട്ടുണ്ട്.

രാജ്യത്ത് കഴിഞ്ഞ മൂന്ന് വർഷങ്ങളിടയിൽ കൊലപാതകങ്ങളുടെ എണ്ണം കുറഞ്ഞു വരുന്നതായാണ് ക്രൈം ഇൻ ഇന്ത്യ- 2016 നൽകുന്ന വിവരം. 2015-16 കാലയളവിൽ കൊലപാതകങ്ങളുടെ എണ്ണത്തിൽ 5.2 ശതമാനം കുറവുണ്ടായി. കലാപങ്ങളുമായി ബന്ധപ്പെട്ട കേസുകളുടെ എണ്ണത്തിൽ 5 ശതമാനം കുറവും, കവർച്ചാ കേസുകളിൽ 11.8 ശതമാനം കുറവും വന്നു. സ്ത്രീകളെക്കെതിരായ കുറ്റകൃത്യങ്ങളിൽ 2016 ല് 3,38,954 ഉം, 2015 ല് 3,29,243 ഉം 2014 ല് 3,39,457 ഉം ആയിരുന്നു. കുട്ടികളുടെ നടത്തിയ കുറ്റകൃത്യങ്ങളിൽ 2016 ല് 35,849 ഉം, 2015 ല് 33,433 ഉം 2014 ല് 38,455 ഉം ആണ്. പട്ടികജാതിക്കാർക്കെതിരായ കുറ്റകൃത്യങ്ങളിൽ 5.5 ശതമാനം വർദ്ധനവുണ്ടായി (2015-38,670, 2016-40,801). പട്ടികവർഗ്ഗക്കാർക്കെതിരായ കുറ്റകൃത്യങ്ങളിൽ 2016 ല് 6568 ഉം, 2015 ല് 6276 ഉം, 2014 ല് 6827 ഉം ആണ്. ഇന്ത്യൻ ശിക്ഷാ നിയമ പ്രകാരം രാജ്യത്ത് രജിസ്റ്റർ ചെയ്ത കേസുകളിൽ ഏറ്റവുമധികം റിപ്പോർട്ട് ചെയ്യപ്പെട്ടത് ഉത്തർ പ്രദേശിലാണ് (9.5%). മധ്യപ്രദേശ് (8.9%), മഹാരാഷ്ട്ര (8.8%), കേരളം (8.7%) എന്നിവയാണ് ഉത്തർ പ്രദേശിനു പിറകിലുള്ള സംസ്ഥാനങ്ങൾ. ഏറ്റവുമധികം കുറ്റകൃത്യങ്ങളിൽ റിപ്പോർട്ട് ചെയ്യപ്പെട്ട നഗരം ഡൽഹിയാണ് (38.8%). ബാംഗ്ലൂർ (8.9%), മുംബൈ (7.7%) എന്നീ നഗരങ്ങളാണ് ഡൽഹിയ്ക്ക് പിറകിലുള്ളത്.

(Release ID: 1511356) Visitor Counter : 11

